



Kunsill Lokali Hal Balzan

Rapport Amministrattiv

2019

Imħejji minn Doriette Farrugia, Segretarju Eżekuttiv

Werrej

Introduzzjoni	1
Il-Kunsill	2
Il-Finanzi u l-Hidma tal-Kunsill	4
L-Iskeda tad-Dhul u l-Infiq	8
Rapport ta' Hidma tal-Kunsilliera	11

INTRODUZZJONI

Dan ir-Rapport Amministrattiv ikopri l-perjodu bejn l-1 ta' Jannar 2019 u l-31 ta' Diċembru 2019 u ghaldaqstant jagħti rendikont tal-hidma tal-Kunsill Lokali ta' Hal Balzan matul is-sena. Is-sena 2019, temmet it-tmien leġislatura li l-bidu tagħha kien proprju fl-1 ta' Mejju 2015. Fl-1 ta' Lulju 2019, ingħata bidu għad-disa' leġislatura li fiha hemm bidla f'erba' Kunsilliera mil-leġislatura preċedenti.

2.0 Il-Kunsill

2.1 II-KUNSILL

Il-Kunsill Lokali ta' Hal Balzan, huwa magħmul minn hames Kunsilliera.

Bejn Jannar u Ġunju 2019, il-Kunsill kien jikkonsisti minn:

In-Nutar Ian Spiteri	Sindku
Andre' Grech	Viċi Sindku
Daniel Muscat Caruana	Kunsillier
Desmond Zammit Marmara'	Kunsillier
Joe Galea	Kunsillier

Bejn Lulju u Diċembru 2019, il-Kunsill kien jikkonsisti minn:

In-Nutar Ian Spiteri	Sindku
Dr Angelo Micallef	Viċi Sindku
Stephen Gatt	Kunsillier
Mary Louise Briffa	Kunsillier
Dr Oliver Nicholas De Gaetano	Kunsillier

2.2 PARTEĊIPAZZJONI FIL-LAQGHAT TAL-KUNSILL

Bejn l-1 ta' Jannar 2019 u t-30 ta' Ġunju 2019 inżammu seba' (7) laqgħat tal-Kunsill, u l-attendenza kienet kif ġej:

	Laqgħat tal-Kunsill Nru. 59 - 65	PREŻENTI	SKUŻAT/A	ASSENTI	%
1	Sindku Nutar Ian Spiteri	7	-	-	100
2	Andre' Grech	7	-	-	100
3	Daniel Muscat Caruana	4	3	-	57
4	Desmond Zammit Marmara'	7	-	-	100
5	Joe Galea	7	-	-	100

Bejn l-1 ta' Lulju 2019 u l-31 ta' Diċembru 2019 inżammu tmien (8) laqgħat tal-Kunsill u żewġ laqgħat tal-lokalità, u l-attendenza kienet kif ġej:

	Laqgħat tal-Kunsill Nru. 1 – 8 u Laqgħat tal-Lokalità Nru. 1 - 2	PREŻENTI	SKUŻAT/A	ASSENTI	%
1	Sindku Nutar Ian Spiteri	10	-	-	100
2	Dr Angelo Micallef	10	-	-	100
3	Stephen Gatt	10	-	-	100
4	Mary Louise Briffa	10	-	-	100
5	Dr Oliver Nicholas De Gaetano	10	-	-	100

2.3 L-AMMINISTRAZZJONI TAL-KUNSILL

L-Amministrazzjoni tal-Kunsill, bir-responsabbiltajiet kollha skont l-Att dwar il-Gvern Lokali, tmexxiet mis-Segretarju Eżekuttiv, bl-assistenza ta' żewġ impjegati ohra. Fil-preżent, l-Amministrazzjoni tal-Kunsill hija komposta kif ġej:

2.0 Il-Kunsill

Doriette Farrugia	Segretarju Eżekuttiv
Mariella Casha	Uffiċjal Eżekuttiv
Lawrence Pace	Skrivan

Matul is-sena, il-Kunsill kellu wkoll dawn il-haddiema ssekondati:

Martin Fenech	RSSL
Anthony Bray	Community Work Scheme Enterprise Foundation (CWSEF)

li jaġhmlu xogħol ta' manutenzjoni madwar il-lokalità:

Riċentament ingħaqad magħna wkoll haddiem iehor, Anthony Dimech, mill-Community Work Scheme Enterprise Foundation (CWSEF).

Matul is-sena, il-Kunsill ikollu wkoll l-ġhajnuna ta' dawn l-esperti:

L-Avukat Abigail Critien	Servizz Legali lill-Kunsill
Il-Perit Anthony Bezzina	Servizz ta' Perit
Is-Sur Mark Debono	Servizz ta' <i>Accountant</i>

biex jgħinu lill-Amministrazzjoni fix-xogħol tagħha u fl-eżekuzzjoni tad-deċiżjonijiet tal-Kunsill.

Ir-responsabbiltajiet li ġew assenjati lill-Kunsilliera fil-bidu tad-Disa' Legislatura huma kif ġej :

Is-Sindku, in-Nutar Ian Spiteri

Proġetti, L-Infrastruttura, Sports u Attivitajiet Fiziċi

Il-Viċi Sindku Dr Angelo Micallef

Il-Kultura, L-Edukazzjoni u Pubblikazzjonijiet

Il-Kunsillier Stephen Gatt

L-Indafa, L-Ambjent, Komunitajiet, Il-Qasam Soċjali u L-Integrazzjoni Soċjali

Il-Kunsillier Mary Louise Briffa

L-Anzjani, Iż-Żgħażaġh u Tfal

Il-Kunsillier Dr Oliver Nicholas De Gaetano

L-Innovazzjoni, Il-Ħarsien tal-Annimali u Fondi tal-Unjoni Ewropea

3.0 *Il-Finanzi u l-Hidma tal-Kunsill*3.1 **IL-FINANZI TAL-KUNSILL**

Dawn huma l-bilanċi bankarji tal-Kunsill sal-31 ta' Diċembru 2019:

HSBC Current Account	€340,789.95
HSBC Savings Account (Reġjun Ċentru)	€37,311.59
BOV Savings Account	€19,367.61
Cash in Hand	€126.87
Total	€397,596.02

Mit-total irid jitnaqqas l-ammont ta' €29,151.01 f'ċekkijiet li sal-31 ta' Diċembru 2019 kienu għadhom mhux imsarrfa.

3.2 **IL-HIDMA TAL-KUNSILL**

Bhas-snin ta' qabel, din is-sena l-Kunsill kompli joffri diversi servizzi lir-residenti kollha tar-rahal.

Ġbir ta' skart imhallat (borża sewda)

Wara l-approvazzjoni mid-Dipartiment għall-Ambjent u l-Bidla fil-Klima u wara li giet emendata l-iskeda permezz ta' Avviż Legali, mit-2 ta' Settembru 2019, il-ġbir ta' skart imhallat (borża sewda), qed isir tliet darbiet fil-ġimgħa (nhar ta' Tnejn, Ħamis u Sibt) minflok darbtejn fil-ġimgħa.

Ir-residenti ġew infurmati b'dan it-tibdil billi tqassmet l-iskeda l-ġdida tal-ġbir ta' skart f'kull residenza fil-lokalità.

Ġbir ta' skart organiku

Matul l-2019, il-Kunsill kompli għaddej bil-ġbir ta' skart organiku. Dan qed jingabar bieb bieb nhar ta' Tnejn, Erbgħa u Ġimgħa.

Ġbir ta' skart riċiklabbi

Din is-sena tkompla wkoll is-servizz ta' ġbir ta' skart riċiklabbli mill-kumpanija GreenPak. Dan qed jingabar bieb bieb nhar ta' Tlieta.

Ġbir ta' hġieg

Kull l-ewwel Ġimgħa tax-xahar, jingabar ukoll il-hġieg bieb bieb mill-kumpanija GreenPak.

Ġbir ta' skart goff u WEEE

Dan is-servizz qed jinghata darba fil-ġimgħa. Ir-resident għandu jikkuntattja l-Kunsill biex jagħmel appuntament. Dan is-servizz jiġi offrut mill-Kunsill mingħajr hlas.

Roadshow Campaign

Minn Ottubru 2019, WasteServ nediet kampanja fejn darba fix-xahar, promoturi tal-immaniġġjar tal-iskart jakkumpanjaw trakk speċjalizzat f'kull lokalità. L-għan ewlieni ta' din l-inizjattiva huwa li jinholoq għarfien dwar l-immaniġġjar tal-iskart biex jizdied is-separazzjoni tal-iskart. It-trakk jaċċetta diversi affarijiet, fosthom li ma jmorrux fil-borża tal-iskart riċiklabbli bħal jablo, żejt tat-tisjir, bozoz u tessuti fost oħrajn.

Fil-każ ta' Ħal Balzan, it-trakk ikun fil-pjazza, fit-tielet Ħamis tax-xahar bejn id-9.30am u s-1.30pm.

3.0 Il-Finanzi u l-Ħidma tal-Kunsill

Tindif tat-Toroq

Għal darb'ohra l-Kunsill ha hsieb sabiex il-lokalità tinzamm fi stat nadif. Kull triq fil-lokal tinkines darbtejn fil-gimgha. Haxix hażin li jikber mal-bankini, qed jinqata' kemm jista' jkun ta' spiss.

Tiswija u Manutenzjoni tat-Toroq

Din is-sena sar xogħol ta' rutina. Qatt m'hu biżżejjed iżda matul din is-sena sar xogħol ta' *patching* fit-toroq kollha fejn kien hemm bżonn kif ukoll li kien hemm każijiet li numru ta' toroq minnhom sar *patching* fihom għal aktar minn darba. Sar ukoll manutenzjoni tal- bankini fejn kien meħtieġ.

Manutenzjoni tat-tabelli u sinjali tat-traffiku

Permezz tal-ħaddiema assenjati kif ukoll il-*Handyman* li qiegħed b'kuntratt mal-Kunsill, sar xogħol kontinwu ta' manutenzjoni ta' tabelli u sinjali fil-lokalità. Ġew ordnati u twaħhlu numru konsiderevoli ta' tabelli tat-toroq.

Tenders

Matul is-sena il-Kunsill hareġ 2 *Tenders*:

- *Collection of Household Waste from the locality of Hal Balzan using environmentally friendly transportation services*
- *Services of an Accountant and Accounting Technician*

Hargiet għall-Anzjani

Matul din is-sena, ġew organizzati 8 hargiet (3 minnhom kienu fil-legislatura preċedenti) biex jgħinu lill-anzjani jissoċjalizzaw. Il-hargiet huma popolari hafna u jkunu mistennija b'entuzjażmu. Dawn il-hargiet huma ssussidjati mill-Kunsill.

Vaċċin tal-Influenza

Bhas-snin ta' qabel, din is-sena l-Kunsill ipprova s-servizz li jamministra l-vaċċin tal-influenza. Ir-residenti ta' Hal Balzan li għandhom iktar minn 55 sena ngħataw il-possibbiltà li jirċievu l-vaċċin kontra l-influenza mill-uffiċċju tal-Kunsill Lokali. Il-vaċċin ingħata lil 185 persuna, it-Tlieta, 5 ta' Novembru 2019. Dan is-servizz, bħal kull sena, kien mingħajr ħlas.

Pride Week

Din is-sena, il-Kunsill ha sehem fl-inizjattiva ta' *Pride Week*, fejn bejn is-6 u l-15 ta' Settembru ttellgħat il-*Pride Flag* fuq l-arblu ta' quddiem il-Kunsill.

Pink October

Din is-sena, il-Kunsill wera s-sapport tiegħu għall-inizjattiva *Pink October* billi xegħel il-faċċata tal-uffiċċju u l-*playing field* b'dawl roża, tul ix-xahar t'Ottubru 2019.

Jum Hal Balzan

Jum Hal Balzan ġie ċċelebrat il-Ħadd, 20 ta' Ottubru 2019. Fl-istess ġurnata kien hemm l-ghotja tal-Premju ta' Ġieħ Hal Balzan.

Iċ-ċelebrazzjonijiet kienu jikkonsistu f'Quddiesa għall-okkażjoni li saret fil-Knisja Parrokkjali ta' Hal Balzan, il-prezentazzjoni tal-Premju ta' Ġieħ Hal Balzan u riċeviment għand *Opera Caffè*.

Il-Premju ta' Ġieħ Hal Balzan din is-sena ingħata lill-

- Maestro Lawrence Scicluna fil-kategorija Lokali;
- Hospice Malta fil-kategorija Nazzjonali u
- Kurt Cassar fil-kategorija Internazzjonali.

3.0 Il-Finanzi u l-Hidma tal-Kunsill**First Aid Course**

Din is-sena ġie organizzat *First Aid Course* għar-residenti. Dan il-kors ta' żewġ sessjonijiet, li ingħataw minn *St. John Ambulance*, sar f'Novembru 2019, fis-Sala taċ-Ċentru Parrokkjali.

Tiżjin ta' toroq bid-dwal tal-Milied

Bhas-snin ta' qabel, din is-sena il-Kunsill reġa' haseb biex fil-granet ta' żmien il-festi tal-Milied, jiżżejnu u jinxteghu xi toroq b'dawl dekorattiv. L-ispiza ġiet ifffinanzjata mill-Kunsill Reġjonali Ċentru permezz ta' Skema biex jiġu rifonduti spejjeż relatati ma' attivitajiet / armar ta' żmien il-Milied.

3.3 ORGANIZZAZZJONI

L-Organizzazzjoni tal-Kunsill hija msejsa fuq din l-istruttura:

- Is-Sindku, l-Viċi Sindku u tliet Kunsilliera.
- L-Uffiċċju tas-Segretarju Eżekuttiv li tiġbor fiha s-Sezzjoni tar-Relazzjonijiet mal-Klijenti, is-Sezzjoni Finanzi u l-Akkwist ta' Servizzi, u s-Sezzjoni Amministrazzjoni u Riżorsi Umani.

Għalkemm din l-istruttura tippermetti li l-Kunsill ikun jista' jattwa bi prattiċità l-hidma tiegħu, irid ikun rikonoxxut li din ssib l-aħjar sistemi bejn l-istruttura organizzattiva fis-settur privat u dik fis-settur pubbliku.

Ir-rwoli ta' kull min hu nvolut fil-Kunsill, mis-Sindku u l-Kunsilliera 'l isfel, għandu dejjem ikun definit u miftiehem, fejn is-Sindku u l-Kunsilliera bhala *policy makers* imexxu u jiddeċiedu l-pjani ta' hidma tagħhom għal-lokalità, u minn hemm l-Amministratur, is-Segretarju Eżekuttiv, permezz tal-Uffiċċju tiegħu, jeżegwixxi dawk il-*policies* u d-deċiżjonijiet kollha maqbula mill-Kunsill, bl-aħjar mod possibbli, dejjem skont kif jippermettu l-istess finanzi u fl-aqsar żmien mingħajr indhil tal-Kunsilliera.

L-obiettivi tal-Kunsill huma mibnija fuq żewġ sisien prinċipali – l-aħjar valur għall-flus f'dak kollu li jitwettaq mill-Kunsill u sabiex b'ekonomija, b'effiċjenza u b'effettività il-Kunsill ikollu l-aħjar paragon ta' spiza possibbli.

L-istruttura mhaddna fuq dawn il-kunċetti għandha wkoll tiggarantixxi *feedback* kontinwu f'kull settur inkluz il-klijent, li fil-każ ta' gvern lokali m'hu hadd għajr iċ-ċittadin tal-lokalità.

3.4 SERVIZZ TAR-RELAZZJONIJIET MAR-RESIDENTI / KLIJENTI**L-Uffiċċju Amministrattiv**

L-Uffiċċju Amministrattiv hu mmexxi mis-Segretarju Eżekuttiv, skont l-Att dwar il-Gvern Lokali, ir-Regolamenti dwar il-Kunsilli Lokali, permezz tal-Avvizi Legali u l-proċeduri li jinħarġu minn żmien għal żmien, li jara lid-deċiżjonijiet mehuda mill-Kunsill ikunu attwati.

Impjegati tal-Kunsill

Matul din is-sena kien hemm żieda qawwija fil-*workload* tal-uffiċċju tas-Segretarju Eżekuttiv u tal-impjegati tal-Kunsill.

L-impjegati tal-Kunsill iwettqu b'hidma kontinwa r-responsabbiltajiet kollha tal-Kunsill u huwa impossibbli li wiehed jelenka bid-dettalji kollha l-hidma li jwettqu. Ix-xogħol mehtieġ sabiex

3.0 Il-Finanzi u l-Hidma tal-Kunsill

jirnexxu kemm il-laqgħat, kif ukoll kull xogħol ieħor tal-Kunsill f'Hal Balzan, hafna drabi jieħu hafna xogħol mohbi, xogħol li jkun mibni, ppreparat u jitlestha mill-impjegati tal-Kunsill.

Illum l-impjegati tal-Kunsill kapaċi jmessu l-Uffiċċju b'effiċjenza mill-aqwa, u kapaċi jaħdmu meta jingħataw ir-responsabbiltà kollha.

Ta' dan niringrazzja l-hidma bla waqfien li dejjem jagħtu l-impjegati kollha tal-Kunsill, u dan kollu jagħmel is-suċċess kbir li l-Kunsill Lokali Hal Balzan qed jikseb tul dawn is-snin tal-hidma tiegħu.

3.5 KONKLUŻJONI

Din hija fil-qosor il-hidma tal-Kunsill Lokali ta' Hal Balzan għas-sena 2019. Ta' min jinnota li matul is-sena sar aktar xogħol mill-impjegati tal-Kunsill u mis-Segretarju Eżekuttiv li ma ġewx inkluzi f'dan ir-rapport.

Dan kollu għen sabiex il-Kunsill jagħti l-aħjar servizz, għaliex l-għan tal-Kunsill huwa li jagħti l-aqwa servizz lir-residenti, u dan ġie applikat u mħaddem b'mod mill-aktar konsistenti, u se jibqa' jithaddem bl-aħjar mod 'l quddiem.

Biex nikkonkludi, nixtieq nieħu l-opportunita' biex niringrazzja lis-Sindku, in-Nutar Ian Spiteri, tas-sapport u l-impenn sħiħ tiegħu u lill-Kunsilliera tad-disponibbiltà, l-impenn u l-kontribut lejn ir-residenti u l-lokalità. Nixtieq niringrazzja wkoll lill-amministrazzjoni tar-responsabbiltà u l-motivazzjoni tagħhom matul is-sena kollha u lill-haddiema assenjati mal-Kunsill.

IFFIRMAT

Doriette Farrugia
Segretarju Eżekuttiv

4.0 *L-Iskeda tad-Dhul u l-Infiq*4.1 **L-ISKEDA TAD-DHUL U L-INFIQ**

Id-Dhul	2019 €	2018 €
Mill-Gvern	333,927	311,028
Minn Kontravvenzjonijiet	1,898	2,232
Ġenerali	<u>28,282</u>	<u>28,185</u>
Total	<u>364,107</u>	<u>341,445</u>
L-Infiq		
Salarji	(93,517)	(80,656)
<i>Operations and Maintenance</i>	(139,438)	(137,746)
Amministrazzjoni u Spejjeż oħra	<u>(106,478)</u>	<u>(248,166)</u>
Total	<u>(339,433)</u>	<u>(466,568)</u>
Bilanċ / (Defiċit)	<u>24,674</u>	<u>(125,123)</u>

4.0 *L-Iskeda tad-Dhul u l-Infq*

4.2 L-ISKEDA TAD-DHUL FID-DETTALL

	2019	2018
	€	€
Dhul mill-Gvern		
Allokazzjoni Annwali	304,802	288,968
Dhul iehor mill-Gvern	24,665	0
Dhul iehor Supplimentari	4,460	22,060
	<u>333,927</u>	<u>295,516</u>
Dhul minn Kontravvenzjonijiet		
Dhul minn <i>LES administration fees</i>	1,898	2,232
<i>LESA Distribution</i>	0	0
	<u>1,898</u>	<u>2,232</u>
Dhul Ġenerali		
Permessi	26,270	22,875
Kontribuzzjonijiet u donazzjonijiet	2,012	2,100
<i>Insurance Refund</i>	0	3,210
	<u>28,282</u>	<u>28,185</u>
Dhul Totali	<u><u>364,107</u></u>	<u><u>341,445</u></u>

4.3 L-ISKEDA TAL-INFQ FID-DETTALL

<u>Salarji</u>	2019	2018
	€	€
Onorarja tas-Sindku	9,590	7,464
Salarju tas-Segretarju Eżekuttiv	30,586	29,730
Salarji tal-Impjegati	38,015	31,901
Kontribuzzjonijiet tas-Sigurtà Soċjali	5,826	5,161
<i>Allowances</i> tal-Kunsilliera	9,500	6,400
	<u>93,517</u>	<u>80,656</u>
<u>Operations and Maintenance</u>		
Tiswijiet u Manutenzjoni:		
Sinjali u Tabelli tat-Traffiku	2,674	2,456
<i>Public Property</i>	15,868	15,340
Marki tat-Traffiku	1,187	1,577
Tiswijiet u Manutenzjoni Ohra	437	3,514
	<u>20,166</u>	<u>22,887</u>

4.0 L-Iskeda tad-Dhul u l-Infiq**Spejjeż ta' Kuntratti:**

Ġbir ta' Skart	67,885	65,601
Ġbir ta' Skart Goff	8,444	4,765
Knis u Tindif ta' Toroq	33,969	33,184
Tindif u Manutenzjoni tal-latrina pubblika	3,316	3,550
Tindif u Manutenzjoni tal-Parks & Gardens	2,775	3,027
Tiswijiet u Manutenzjoni tad-dawl tat-toroq	2,883	2,869
Ohrajn	0	1,863
	<u>119,272</u>	<u>114,859</u>
	<u>139,438</u>	<u>137,746</u>

Amministrazzjoni u Spejjeż Ohra

Dawl, ilma, telefon, internet, etc	4,036	6,958
Xiri ta' materjal (<i>Materials & Supplies</i>)	579	658
Kera	1,850	10,175
<i>Lease Interst</i>	1,001	0
<i>Memberships</i>	1,231	648
Spejjeż tal-uffiċċju	3,573	3,198
Trasport	1,536	6,306
Informazzjoni lill-Pubbliku	1,350	232
Servizzi Professjonali	24,847	14,611
Tahriġ	462	207
Servizzi lill-Komunità u Attivitajiet	8,706	6,925
<i>Local Enforcement Expenses</i>	334	87
Spejjeż ohra varji	30	0
<i>Depreciation</i>	56,943	198,161
	<u>106,478</u>	<u>248,166</u>
Infiq Totali	<u><u>339,433</u></u>	<u><u>466,568</u></u>

Rapport ta' Hidma tal-Kunsilliera minn Lulju sa Diċembru 2019**Is-Sindku in-Nutar Ian Spiteri**

Responsabbli mill-Proġetti, l-Infrastruttura, Sports u Attivitajiet Fiziċi

Fit-18 ta' Ġunju, 2019 inghatajt il-Ġurament tal-Kariga ta' Kunsillier, sabiex fit-3 ta' Lulju, 2019 kelli l-unur li nerga' niġi kkonfermat Sindku ta' Hal Balzan wara ċerimonja qasira li fiha hlift li naqdi fedelment id-dmirijiet tiegħi. Għaliya dan ma kienx bidu iehor ġdid imma kontinwazzjoni fuq ix-xogħol li kont bdejt u bnejt fis-snin preċedenti. L-ewwel uġiegh ta' ras li kelli kienet sabiex nassenja d-dekasteri lill-Kunsilliera eletti; ridt naċċerta ruhi li kull Kunsillier jinghata dawk id-dekasteri li l-aktar jirriflettu l-kompetenza u kapaċitajiet individwali tiegħu jew tagħha. Wara xhur ta' hidma, illum nikkonferma li l-ghazla li għamilt kienet wahda għaqlija.

Mill-ewwel sib t il-ġimgħa tal-Festa ma' wiċċi. Dan kien ifisser hafna ko-ordinament ma' diversi entitajiet, sija soċjali, ekklesjastiċi u amministrattivi/governattivi. F'kull festa dejjem jinqalghu numru ta' sfidi, fosthom is-sigurtà tar-residenti, u kif ukoll il-bilanċ bejn l-interessi u bżonnijiet tar-residenti u dawk tal-każini. Nirringrazzja lil Alla li kollox għadda b'wiċċ il-ġid!

Fil-11 ta' Lulju, 2019 attendejt l-ewwel konferenza uffiċjali tiegħi li trattat dwar Linji Gwida Fondi għall-Attivitajiet u Inizjattivi Kulturali u Soċjali, fejn inghatat spjegazzjoni dettaljata hafna dwar kif iridu jintefqu ċertu fondi li jinghataw għal dan l-iskop. F'din il-konferenza l-Kunsill tagħna (flimkien ma' kunsilli oħra) inghata somma sabiha sabiex tintuża għal dawn l-Inizjattivi.

Però, il-hidma prinċipali tiegħi kienet iffukata fuq tliet toroq prinċipali, u cioè', il-Central Link Project, Wied Hal Balzan, u Triq il-Ferrovija l-Qadima. Fit-23 ta' Lulju, 2019, wara laqgħa urgenti li jien sejjajt ma' Infrastructure Malta dwar il-Central Link Project, kont ġejt żgurat li l-ebda sigra ma kienet se tinqala' kemm minn Vjal de Paule u lanqas minn Triq l-Mdina (in-naħa ta' Hal Balzan). Din il-laqgħa kont sejjajtha preċiżament minhabba l-fatt li fuq il-media soċjali kien hemm min beda jispekula b'mod qawwi li dawn l-istess toroq kienu se jesperjenzaw rovina ambjentali.

Ġimgħa wara, u cioè' fit-30 ta' Lulju, 2019, wara xhur ta' pressjoni kbira sija fuq id-dipartimenti u awtoritajiet governattivi u sija fuq il-Ministri/Segretarji Parlamentari rispettivi, habbart li l-borża s-sewda kienet se tibda tingabar ukoll kull nhar ta' Tnejn b'effett mit-2 ta' Settembru, 2019. Ir-residenti kienu qed ibgħatu hafna għall-fatt li din il-borża kienet qed tingabar biss darbtejn fil-ġimgħa, mentri l-maggior parti tal-lokalitajiet l-oħra f'Malta, kienu qed igawdu minn tlett ġabriet fil-ġimgħa. Il-proċess kien wiehed twil u sa tlabna żewġ PQ's, biex xhur wara inhareġ l-Avviz Legali relattiv.

Il-proġett ta' Wied Hal Balzan ġab miegħu problemi kbar hafna, mhux biss għall-Kunsill iżda anke għaliya personali. Għalkemm kulhadd jaf li l-amministrazzjoni infrastrutturali waqt proġett ta' triq ġdida taqa' fl-intier tagħha f'idejn l-Infrastructure Malta u Transport Malta, ir-residenti ma riedux jifhmu u jaċċettaw dan il-fatt, u għalhekk, kull problema li kienet tinqala' ta' kuljum, kienet tintefa' f'hoġor il-Kunsill. Il-pressjoni fuqi kienet tant kbira li f'waqt minnhom kont anke qed nikkonsidra nitfa' r-riżenja tiegħi għax bdiet taffettwali saħħti u l-hajja privata tiegħi. Bħala Kunsill għamilna pressjoni kbira hafna kemm fuq il-Ministru u kif ukoll fuq kull entità involuta, għax id-dewmien eżagerat kien wiehed mhux aċċettabbli. Filwaqt illi fhimna l-komplikazzjonijiet tal-proġett, it-tbatijta tar-residenti kienet saret insapportabbli. Ftit ta' ġimgħat ilu l-proġett ġie inawgurat, filwaqt li baqa' ċertu irtokki xi jsiru u ċertu miżuri x'jittiehdu, speċjalment fejn jirrigwarda s-sewqan eċċessiv, u għalhekk ressaqna talba għal speed cameras fl-istess triq.

Fl-istess waqt kien qed isir il-proġett ta' Triq il-Ferrovija l-Qadima, proġett li tlesta f'perjodu iqsar milli hsibna. Il-kuntrattur hadem b'mod diligenti fejn hares l-interessi tar-residenti u kif ukoll tas-sewwieqa. Bħal fil-każ ta' Wied Hal Balzan, jien kont kważi ta' kuljum inżur il-haddiema u x-xogħlijiet sabiex naċċerta ruhi li dawn qed isiru kemm skont il-ftehim milhuq u kif ukoll tant li ma jkunux ta' detriment għar-residenti. Din

5.0 Rapport ta' Hidma tal-Kunsilliera

L-istess triq ifethet ftit tax-xhur ilu, u kburi ngħid li l-erba' snin ta' pressjoni li l-Kunsill immexxi minni għamel fuq l-awtoritajiet, issarfet f'żewġ toroq prinċipali godda li kienu ilhom għexieren ta' snin biex isiru.

Il-hidma tiegħi ma waqfitx hawn... attendejt numru ta' laqgħat u konferenzi importanti fosthom dwar id-Donazzjoni tal-Organi w il-Laqgħa Plenarja tas-Sindki, fost numru ta' laqgħat oħra mar-residenti u entitajiet fi hdan ir-rahal. Ikkordinajt ukoll l-attività ta' Ġieħ Hal Balzan li għal darb'ohra kienet suċċess kbir. Hdimt ukoll flimkien mal-Viċi Sindku sabiex illum niftahru bil-librerija tagħna; grazzi għall-haddiema tagħna li għamlu xogħol ta' restawr fuq l-ixkafef li gentilment ingħataw lilna minn individwu li kien se jarmihom.

Fil-qasam ambjentali kburi ngħid li tajt kontribut kbir f'żewġ aspetti... l-ewwel waħda, f'dak li jirrigwarda thawwil ta' siġar, f'temp ta' xahar hawwilna kwazi sittin siġra f'rahal li sfortunatament ma tantx għandu għonna jew spazji pubbliċi. Il-maggior parti kbira minn dawn is-siġar ingħataw b'donazzjoni wara negozjati ma' Infrastructure Malta (IM). Mhux biss, imma irnexxieli ingħib pakkett li jaċċerta ż-żamma tajba ta' dawn is-siġar, għax dawn se jibqgħu jissaqqu u jiġu kultivati mill-istess kuntrattur għal żmien sena u possibbilment aktar sakemm jaqbd u l-għeruq. Nixtieq nirringrazzja lil IM għall-impenn tagħhom f'dar-rigward. Però kburi ukoll mill-fatt illi fit-13 ta' Ottubru, 2019 għaddiet il-Bye-Law dwar il-Kontroll tal-Ħamiem, u dan wara mozzjoni li jien kont ressaqt fil-Kunsill preċedenti u insistenza tiegħi fix-xhur sussegwenti.

Naghlaq, kif jidher minn dan ir-rapport, huwa ċar li l-ewwel sitt xhur kienu impenjattivi immens, xogħol iebes u bla waqfien, però dan ma kienx ikun possibbli li kieku ma ngħatajtx is-sapport kollu u l-assistenza neċessarja sija mis-Segretarju Eżekuttiv, sija mill-haddiema kollha fi hdan il-Kunsill, u sija minn sħabi l-Kunsilliera.

5.0 Rapport ta' Hidma tal-Kunsilliera**Il-Viċi Sindku Dr Angelo Micallef**

Responsabbli mill-Kultura, l-Edukazzjoni u Pubblikazzjonijiet

Bidu tal-Hidma

Is-sena 2019 bdiet fl-1 ta' Lulju 2019 hekk kif gie fi tmiemu l-mandat tal-Kunsill preċidenti u beda t-terminu tal-Kunsill preżenti. Fl-ewwel laqgħa tal-Kunsill Lokali s-Sindku n-Nutar Ian Spiteri assenjali d-dekasteri ta' l-edukazzjoni, l-kultura u l-pubblikazzjonijiet. Addizzjonalment ġejt assenjat ukoll il-hidma li nkun ir-rappreżentant tal-Kunsill Lokali fuq il-Kunsill Reġjoni Ċentru bis-Sur Stephen Gatt bħala membru supplimentari.

Kors tal-First Aid

Bħala l-kunsillier responsabbli mill-edukazzjoni pproponejt sabiex il-Kunsill Lokali jaħdem id f'id ma' xi għaqda li toffri korsijiet tal-*First Aid* sabiex isir kors tal-*First Aid* f'Hal Balzan. Gie maqbul li jsir kors tal-*First Aid* flimkien mas-St. John Ambulance Brigade liema kors sar fit-12 u 14 ta' Novembru fiċ-Ċentru Parrokjali. Dan il-kors kellu attendanza massima u kien wiehed fejn il-partecipanti ġew mġhotija certifikazzjoni.

Seminar dwar il-Fire Safety

Fid-9 ta' Frar 2020 sar seminar ta' għarfien dwar in-nirien fid-djar. Dan is-seminar sar b'kollaborazzjoni bejn il-Kunsill Lokali u s-St. John Rescue Corps u kien kontinwazzjoni mal-kors tal-*First Aid*. Is-seminar sar fis-Sala Aurora u huwa maħsub li potenzjalment fil-futur jiġu esplorati sessjonijiet ta' taħriġ Prattiku b'rabta ma' dan is-sugġett li qanqal interess. L-ippjanar għal dan is-seminar sar fl-aħħar ġimghat tas-sena 2019 propju fl-istess waqt li saru t-tnejn għal-kors tal-*First Aid*.

Librerija Miftuħa

Fi Frar 2020 bdiet topera l-librerija miftuħa fl-uffiċċju tal-Kunsill. Il-hidma hawn kienet ilha għaddeja qatiegħ sa mill-aħħar ġimghat tas-sena 2019. Wara hafna diskussjonijiet anke ma' residenti, l-Kunsill wasal għal konkluzjoni li l-aħjar post huwa li ssir librerija miftuħa fl-uffiċċju tal-Kunsill. L-ixkaffar għal din il-librerija gie miksub grazzi għal intervent dirett mis-Sindku n-Nutar Ian Spiteri.

Il-librerija toffri opportunita' sabiex jiġi promoss il-qari f'Hal Balzan u tagħmilha aktar faċli li wiehed jikseb firxa wiesgħa ta' kotba filwaqt li toffri wkoll opportunita' għal riċiklaġġ ta' kotba minflok ma' dawn jiġu mġhormija.

Fuq nota personali nirrigrazzja lill-bosta residenti li tawni kotba għal din il-librerija liema kotba żdiedu ma' xi kotba li xtrajt jien bħala ġest żgħir ta' appoġġ u li żdiedu mal-hafna u hafna kotba li numru kbir ta' residenti wasslu l-uffiċċju tal-Kunsill Lokali.

E-Newsletter

Għaddejja hidma flimkien mal-providut tas-servizzi tal-IT tal-Kunsill sabiex titwaqqaf *newsletter* elettronika. Din in-*newsletter* elettronika huwa maħsub li għandha tiġi ppubblikata għall-ewwel darba f'Mejju jew Ġunju 2020 u huwa maħsub li tibda tohroġ fuq bażi ta' 4 darbiet fis-sena. Dan ikun mezz kif il-Kunsill jzomm lir-residenti aġġornati mingħajr fl-istess hin ma' jintużaw karti jew jiġu skomodati residenti permezz ta' korrispondenza addizzjonali fil-kaxxa postali. In-*newsletter* elettronika ser tkun taħdem fuq bażi ta' *subscription*.

Monument

Il-Kunsill qiegħed jahseb għal proġett ta' *traffic island* biżwit Triq Qarċilla sabiex din tirregola aħjar il-*flow* tat-traffiku. Hawn qiegħed jiġi maħsub li sabiex iż-żona tissebbaħ l-msemmija *traffic island* isservi wkoll ta' embellishment permezz ta' monument għall-identità Balzanija. Għal dan il-ghan saret kompetizzjoni għal disinji ta' dan il-monument. Kompetizzjoni li rat interess mifrux u li waslet għal disin rebbieħ. Huwa maħsub li matul is-sena 2020 ser tkompli l-hidma fuq dan il-proġett ambizzjuż sabiex id-disin rebbieħ jingħata l-hajja u jsir' realta'.

5.0 Rapport ta' Hidma tal-Kunsilliera

Preżenza fuq Facebook

Qiegħed isir sforz sabiex fuq Facebook jingħataw risposti kemm jista' jkun malajr lil messagġi privati li jaslu fuq il-paġna tal-Kunsill. Qiegħed isir sforz ukoll sabiex kull post tal-Kunsill tkun bi-lingwi sabiex tiġi rrispetata l-kostituzzjoni ta' Malta li tgħid li l-ilsien Malti huwa l-ilsien nativ ta' dan il-pajjiż filwaqt li l-Ingliż huwa lsien uffiċjali.

Il-Kunsill qiegħed ukoll jara li fuq il-paġna ta' Facebook jiġu ppubblikati wkoll notifiki ta' relevanza għal Hal Balzan u aġġornamenti dwar il-hidma tal-Kunsill.

Qiegħed ukoll isir sforz sabiex il-materjal li jkun hemm fuq il-paġna uffiċjali jiġi shared ukoll fuq il-grupp Balzan People bl-għan li jintlaħhqu aktar residenti.

Active Ageing

Flimkien mal-Kunsilliera Mary Louise Briffa saret laqgħa mad-dipartiment tal-*Active Ageing and Community Care* bl-għan li l-Kunsill Lokali ta' Hal Balzan jieħu sehem f'din l-iskema. Sabiex il-logistika tkun waħda li tippermetti benefiċċju massimu min din l-iskema nbdew diskussjonijiet mal-Kunsill Lokali ta' l-Iklin sabiex issir hidma kongunta f'dan ir-rigward. Huwa mistenni li dawn id-diskussjonijiet potenzjalment iwasslu sabiex il-Kunsill ta' Hal Balzan flimkien ma' dak ta' l-Iklin jibbenefikaw mill-iskema ta' l-*Active Ageing Classes*. It-tir huwa li din il-hidma tiġi kompluta matul is-sena 2020.

Laqgħa b'urġenza

Fit-13 t'Awwissu 2019 il-Kunsill tlaqqa b'urġenza wara mozzjoni mressqa minni u sekondata mis-Sur Stephen Gatt. Il-mozzjoni, li tul il-laqgħa kisbet appoġġ unanimu, wasslet sabiex il-Kunsill Lokali hareġ stqarrija għall-istampa dwar is-sitwazzjoni fil-Wied ta' Hal Balzan fejn sar appell sabiex ix-xogħol jitlesti b'mod għaqli u diliġenti iżda fl-iqsar żmien possibli fl-aħjar interess tar-residenti Balzanin. Din l-istqarrija kisbet l-attenzjoni tal-media Maltija; kemm dik ta' televiżjoni u radju kif ukoll dik stampata u ta' portals. L-istqarrija kienet waħda li baqgħet il-bogħod minn kull ton politiku partiġġjan u ffukat fuq l-interess tar-residenti.

Kunsill Reġjonali Ċentru

Hal Balzan huwa membru tal-Kunsill Reġjonali Ċentru li huwa mmexxi mill-President Michael Fenech Adami. Dan il-Kunsill jiltaqa' darba fix-xahar b'Hal Balzan ikun preżenti f'kull laqgħa mingħajr eċċezzjoni.

Mill-hidma ta' dan ir-reġjun Hal Balzan ibbenefika minn fondi li kienu strumentali sabiex sar tiżjin tal-Milied fit-toroq ta' Hal Balzan, sabiex saret hidma ta' embellishment fil-lokalita' u sabiex il-kunsill għen f'inizjattivi permezz ta' parteċipazzjoni f'hidma minn għaqdiet tal-lokal.

Il-hidma ser twassal ukoll sabiex il-Kunsill Lokali ta' Hal Balzan misteni jikseb aċċess għal fondi addizzjonali li jaqbu it-30,000 euf Ewro matul il-bidu tas-sena 2020. Dan apparti it-8,000 Ewro f'fondi diġa miksuba matul is-sena 2019, fondi li, fost oħrajn, minnhom gawdew ukoll numru ta' għaqdiet volontarji fil-lokalita'.

Il-parteċipazzjoni attiva ta' Hal Balzan wasslet ukoll sabiex kien possibli li dawk interessati hadmu sehem f'bosta inizjattivi edukattivi u kulturali mhejjija mil-Kunsill Reġjonali Ċentru.

Fuq livell informali l-hidma f'dan il-Kunsill Reġjonali tiftaħ ukoll beraħ il-possibilita' ta' kooperazzjoni informali ma' Kunsilli Lokali oħra fosthom kunsilli girien b'interessi komuni bħal Hal Lija, H'Attard u l-Iklin fost oħrajn.

5.0 Rapport ta' Hidma tal-Kunsilliera

II-Kunsillier Stephen Gatt

Responsabbli mill-Indafa, l-Ambjent, Komunitajiet, il-Qasam Soċjali u l-Integrazzjoni Soċjali

Meta rajt dawn id-dekasteri li jintegraw ma' xulxin organizzajt il-hin b'dan il-mod.

Nattendi l-uffiċċju tal-Kunsill regolari biex b'hekk ikolli first hand information fuq l-ilmenti u s-suggerimenti tan-nies, fejn jien nista' niehu l-passi neċessarji biex jekk ikun hemm bżonn immur fuq il-post fizikament.

L-ewwel haġa li għamilt għaliex għaliya personali hija importantissima, hija li nitkellem one to one mall-persuni konċernati man-negozji żgħar, bħal ngħidu ahna hwienet tal-merċa, ristoranti, klabbs u hafna oħrajn bħal dawn. B'dawn it-tahdidiet qed nipprova niġi f'konklużjoni biex l-iskart jiġi iżjed ikkontrollat, iżda jiddispjaċini ngħid li għadna ma wasalniex għax kull stabilliment għandu diversi arrangamenti. Hemm min hu għola u min hu irhas fil-prezzijiet.

Organizzajt sotto kumitat fuq l-ambjent, dawn huma is-Sur Publius Cordina u s-Sur Silvio Scicluna. Huma qegħdin jistudjaw biex l-ewwel nara fejn nistgħu niziraw iżjed siġar u nistgħu nsebbhu iżjed l-ambjent bil-pjanti.

Fuq qasam soċjali u integrazzjoni soċjali qegħdin nipparteċipaw fuq programm tal-Wellbeing ma' Dr Virginia Monteforte. Fejn intqajna ma' diversi nies taht il-patronċinju tal-President Emeritus Dr Marie Louise Coleiro Preca, emigrant (Bon Pastur), u mall-istudenti tal-kulleġġ ta' San Alwigi Skola Primarja. Fejn niddiskutu primarjament fuq l-ambjent ta' Hal Balzan, x'jintgħogob u x'ma jintgħogobx. F'dawn il-laqgħat ġew mistiedna diversi nies minn Hal Balzan biex jagħtu l-esperjenza tagħhom fuq il-ħajja soċjali tar-rahal.

5.0 Rapport ta' Hidma tal-Kunsilliera**Il-Viċi Sindku Mary Louise Briffa**

Responsabbli mill-Anzjani, iż-Żgħażaġh u Tfal

Tfal

Meta fil-kampanja tiegħi kont qed indur bieb bieb, hafna mill-ġenituri għaddewli xi ftit sugġerimenti li wiehed jista' jagħmel. Id-dekasteru tat-tfal jaqa' tahti u jien bdejt naħdem fuqhom kemm ma' xi wħud minn shabi l-kunsilliera u anke kunsilliera li huma ġo rhula ohra zġhar.

Dawn jirrigwardaw: Kunsill tat-tfal, Sports day u Hargiet edukattivi.

L-iżvantaġġ li għandna aħna fir-raħal li huwa raħal zġhir u l-ispazju huwa limitat, għalhekk jien u l-Viċi Sindku li wiehed mid-dekasteri tiegħu huwa l-Edukazzjoni qegħdin niddiskutu mal-Kunsill Lokali tal-Iklin sabiex nibdew nikkollaboraw magħhom għaliex għandhom sala kbira u spazjuza fejn wiehed jista' jorganizza xi wħud mill-ideat msemmija.

Qegħdin isiru taħdidiet biex fix-xhur li ġejjin jibda l-proġett il-ġdid tal-bandli peress li l-bandli prezenti qegħdin fi stat hażin.

Żgħażaġh

F'dan ir-rigward, jien u shabi l-kunsilliera ltqajna ma' persuni li huma inkarigati miċ-Ċentru taż-Żgħażaġh, biex naraw kif nistaw ngħinu fil-problema li tfeġġitilhom meta spiċċaw mingħajr post fejn jiltaqaw. Minhabba li dan il-grupp għadu m'huwiex VO ma setgħetx issir applikazzjoni għall-fondi tal-Unjoni Ewropeja, mill-kunsillier li tahtu jaqa' dan id-dekasteru.

Iż-żgħażaġh fil-hajja mgħaġġla u kumplessa tal-lum jaffaċjaw hafna problemi li jikkaġunaw pressjonijiet u stress diversi matul perjodijiet differenti. Għalhekk, qegħdin naħdmu biex norganizzaw sessjonijiet varji speċifikament għaž-żgħażaġh biex jirnexxilhom jegħlbu dawn id-diffikultajiet li jaffaċjaw. Fost dawn is-sessjonijiet ha jkun hemm dwar stress management, sikurezza online u inspirational talks.

Anzjani

L-anzjani huwa dekasteru importanti u delikat għaliex dawn huma n-nies li taw hafna lis-soċjetà . Jien bdejt naħdem fuq dan id-dekasteru b'mod immedjat u b'attenzjoni kbira. L-ewwel ma bdejt naħdem biex nagħmel transport għall-anzjani tar-raħal, li jibda b'darba fil-ġimgha imbghad jizdied skond id-domanda. Is-servizz jikkonsisti f'*shuttle service* mill-pjazza tar-raħal filgħodu u jwassal l-anzjani sal-berġa tas-saħħa ta' B'Kara u wara jibqa' sejjer l-isptar Mater Dei. Meta avvicinajna is-Segretarju Parlamentari inkarigat, sirna nafu li l-unika servizz possibli hu tat-tuctuc, li pero jsir biss ġol-istess raħal, għalhekk ma jghoddx għar-raħal tagħna. Għalhekk, ftahna l-offerti biex norganizzaw dan is-*shuttle* u mill-offerti sibna li kienet ha tiswa' €39 kull vjaġġ u għalhekk ġiet irrifjutatha mill-Kunsill minhabba fondi. Minhabba f'hekk qegħdin f'taħdidiet mal-Ministru kkonċernat biex forsi ninghataw xi għajjnuna biex dan il-proġett ikun possibli.

Punt ieħor li qed naħdem fuqu u li nispera li jiġi finalizzat fix-xhur li ġejjin hu li infermiera tiġi d-dar biex tieħu testijiet tad-demmi lill-anzjani u għalhekk l-anzjani jevitaw l-iskariġġ li joħorgu minn ġo darhom għal dan is-servizz.

Jien u l-Viċi Sindku qegħdin għaddejn b'diskussjonijiet mal-Kunsill Lokali tal-Iklin biex nkunu nistgħu norganizzaw diversi attivitajiet lill-anzjani li ġew offruti lilna mill-Gvern. Dawn l-attivitajiet jinkludi diskussjonijiet fuq is-saħħa, eżerċizzju, krafts u hafna ohrajn.

Bi pjaċir ngħid li l-hargiet ta' kull xahar, kull ma' jmur, qegħdin dejjem isiru izjed popolari. L-attendenza qegħda tizdied xahar wara xahar u dan huwa dovut għal l-għažla tal-post u l-prezzijiet raġonevoli. Il-hsieb tagħna hu li fis-sajf norganizzaw transport għall-baħar fejn ġejt mitluba minnhom stess.

Ta' dan nixtieq niringrazzja lis-sotto kumitat tiegħi tal-għajjnuna tagħhom li jagħtu. Dawn huma Mary Rose Cutajar u Catherine Zerafa.

5.0 Rapport ta' Hidma tal-Kunsilliera**Il-Kunsillier Dr Oliver Nicholas De Gaetano**

Responsabbli mill-Innovazzjoni, il-Ħarsien tal-Animali u Fondi tal-Unjoni Ewropea

L-Innovazzjoni

F'dak li jirrigwardja d-dekasteru tal-innovazzjoni, qieghed nistinka flimkien mal-Kunsilliera inkarigata mid-dekasteru tal-anzjani sabiex inkunu nistgħu nipprovdur trasport għall-anzjani tar-rahhal darbtejn fil-gimgha, fejn ikun hemm 'shuttle service' li jitlaq mill-pjazza tar-rahhal filghodu li jwassal lill-anzjani sal-berġa tas-saħħa ta' Birkirkara u wara l-vann jibqa' sejjer sal-iSptar Mater Dei. Meta avvicijnajt lis-Segretarju Parlamentari inkarigat mill-Ħarsien tal-Anzjani, sirt naf li l-unika servizz li attwalment hu possibbli hu dak tat-'tuc Tuc', fejn l-anzjani jiġu mwassla minn post għal ieħor fl-istess rahhal, biss it-'tuc Tuc' ma jkunx jista' jixref il-barra mill-parametri tal-istess rahhal fejn ikun qieghed joffri s-servizz. Għaldaqstant ninsab attwalment nikkollabora mal-Ministeru tas-Saħħa, sabiex nivverifikaw jistax ikun possibbli li nwasslu lill-anzjani tar-rahhal tal-inqas sal-berġa tas-saħħa ta' Birkirkara kif ukoll sal-iSptar Mater Dei minghajr ebda hlas minn tal-inqas darbtejn f'gimgha.

Il-Ħarsien tal-Animali

Meta dort Hal Balzan bieb, bieb fil-kampanja tiegħi, skoprejt kemm il-Balzanini huma verament nies li jhobbu l-animali. F'dak li jirrigwardja l-ħarsien tal-animali, din is-sena l-gvern nieda skema speċifikament intiża sabiex tagħti spinta lil dawk kollha li jieħdu hsieb il-ħbieb tagħna b'erba' saqajn li ma jistgħux jiddefendu ruhhom u li jiddependu fuq il-qalb tajba ta' dawk ir-residenti li jieħdu hsiebhom. Għaldaqstant il-Gvern qieghed jipprovdur għotjiet lil dawn il-persuni u din l-iskema qed tinhadem permezz ta' kollaborazzjoni mill-qrib mal-Kunsill Lokali madwar Malta u Għadwex. L-oqsma ta' prijorità għall-għotjiet fl-2019 huma kif ġej:

- (i) *Cat cafes*;
- (ii) *Parks* tal-Klieb;
- (iii) Programmi ta' Neutering (inkluz il-*microchipping* ta' animali);
- (iv) Proġetti ta' manutenzjoni għal stazzjonijiet tal-qtates eżistenti;
- (v) Inċentiv tas-Servizz Veterinarju għal animali mhux mahruġa;
- (vi) Il-promozzjoni u l-organizzazzjoni ta' attivitajiet ta' għarfien dwar l-animali;
- (vii) kontribuzzjoni lejn spejjeż speċifiċi bħal mediċini, ikel u trasport;
- (viii) oqsma oħrajn relevanti jistgħu jiġu kkunsidrati bl-approvazzjoni tas-Segretarju Parlamentari għall-Agricoltura, is-Sajd u d-Drittijiet tal-Animali fuq ir-rakkomandazzjoni tal-Kumitat tal-Fond tal-Proġett CARE LC.

Meta bhala Kunsill Lokali analizzajna mill-qrib, liema mill-oqsma msemmija huma l-izjed meħtieġa fil-kuntest tar-rahhal ta' Hal Balzan, rajna li peress li f'Hal Balzan hemm għadd mhux hażin ta' qtates, kif ukoll ta' persuni li jagħlfu dawn l-istess qtates, hassejna li tkun haġa opportuna li tagħmel sens li napplikaw għal fondi sabiex inkunu nistgħu nħaffu daqxejn il-piż finanzjarju li jaffaċċjaw dawk il-persuni li ġentilment mhux biss jagħzlu li minn buthom joħorġu l-flus sabiex mhux biss jitingħu, iżda anka jieħdu l-qtates għand il-veterinarji tal-fiduċja tagħhom sabiex isewwu dawn il-qtates. Huwa propju hawnhekk fejn jidhlu n-*neutering programmes*. B'hekk biss jista' jkun assigurat li tali qtates ma jkomplux jipprokreaw b'mod lampanti li l-għadd ta' dawn il-qtates ma jizdiedx b'mod li jkun impossibbli li wiehed jaffordja li jixtri l-ikel u li jieħu hsiebhom kollha, bir-riżultat li l-qtates jibdeu intortament ibatu l-ġuħ u ma jkunux jistgħu jingħataw il-kura u l-attenzjoni medika li jkollhom bżonn.

Għaldaqstant, il-Kunsill Lokali ta' Hal Balzan applika għall-fondi sabiex ikunu jistgħu jiġu msewwija medja ta' erbġha u tletin (34) qattus, kif ukoll fondi sabiex jinxtraw żewġ 'cat traps' sabiex il-qtates ikunu jistgħu jiġu maqbuda sabiex jittieħdu għand il-veterinarji mhux biss meta tkun se ssirilhom l-operazzjoni biex jiġu msewwija, iżda kull darba li tkun trid tingħatalhom xi forma ta' attenzjoni medika, anka jekk dan ikun sempliċiment *check-up* regolari. Dawn il-*cat traps* ikunu jistgħu jinżammu fil-bini tal-Kunsill, u kull meta xi hadd mill-voluntiera li jieħdu hsieb il-qtates ikun jeħtieġ l-użu ta' xi wahda mill-*cat traps*, ikun jista' jiġi l-Kunsill sabiex jissellifha. Dan hu partikolarment importanti fid-dawl tal-fatt li xi whud minn dawn il-

5.0 Rapport ta' Hidma tal-Kunsilliera

voluntiera spjegaw kif mhux il-qtates kollha jhallu lil xi hadd jaqbadhom u mhux l-ewwel darba li jkunu grixtija u jaharbu meta xi hadd minnhom jipprova jagħmel dan.

Qasam iehor ta' prijorità li fih il-Kunsill Lokali tagħna jehtieg l-ghajnuna u li għalhekk applika għall-fondi huwa dak tal-*Veterinary Service Incentive for stray animals*. Il-qtates li jkun hemm jiġru fit-toroq u li jiddependu minn dawk li jieħdu hsiebhom, m'għandhomx jittieħdu għand il-veterinarju biss meta ssirilhom l-operazzjoni biex jiġu msewwija. Il-voluntiera spjegaw kif mhux l-ewwel darba li jkun hemm xi annimal li jkollu bżonn kura medika minhabba li jew ikun intlaqat minn xi karozza jew li tkun hakmitu xi marda jew kundizzjoni li ma tkunx tista' tiġi kkurata jekk mhux bl-ghajnuna professjonali ta' xi veterinarju. Mhux l-ewwel darba li l-voluntiera jkollhom idahhlu jdejhom fil-but sabiex tali kura medika tkun tista' tingħata lil dawn l-annimali li jkunu qegħdin jiġġerrew fit-triq u huwa propju għalhekk li l-Kunsill jehtieg il-fondi mill-gvern ċentrali sabiex dawn jitqassmu b'mod ekwu fost il-voluntiera kull meta dawn jehtieġuhom sabiex l-annimali li jieħdu hsiebhom jittieħdu għand il-veterinarju.

Il-Fondi tal-Unjoni Ewropea

F'dan ir-rigward nixtieq niringrazzja lill-Kunsilliera li kienu inkarigati minn dan id-dekasteru qabli tal-hidma sfieqa tagħhom fejn inkisbu fondi sabiex jiġi rrestawrat il-bini tal-Knisja Parrokkjali ta' Marija Annunzjata. Kif tinsab l-iskema għall-applikazzjoni ta' fondi għar-restawr ta' statwi u affarijiet oħrajn ta' valur kulturali fir-rahal, sfortunatament Hal Balzan m'huwiex ikkunsidrat bhala raħal rurali u għaldaqstant huwa eskluż mill-programm hekk imsejjah '*Leader*'. Programm bħal dan kien ikun ideali peress li għandu Miżura speċifika li titlob ir-restawr ta' assi kulturali, u sfortunatament m'hemmx opportunitajiet oħra ta' finanzjament għar-restawr.

Ninsab konxju li l-Unjoni Ewropea tappoġġa proġetti li jgħaqqdu ċittadini minn bliet differenti fl-Ewropa sabiex dawn jissieħbu fi proġetti ta' ġemellaġġi. L-Unjoni tagħmel dan timmobilizza liċ-ċittadini fuq livelli lokali u fuq dak Ewropew biex jiddibattu dwar kwistjonijiet konkreti mill-aġenda politika Ewropea, din il-miżura tfittex li tippromwovi l-partecipazzjoni ċivika fil-proċess tat-tfassil tal-politika tal-UE u tiżviluppa opportunitajiet għal impenn tas-soċjetà u volontarjat fil-livell tal-Unjoni Ewropea. Il-Kunsill Lokali baġhat imejl lill-Kunsill Lokali ta' Ficarra fi Sqallija, bil-għan li jembarka fuq proġett ta' ġemellaġġ ma' din il-lokalità, biss il-Kunsill Lokali tagħna ma rċieva ebda rispons f'dan ir-rigward u sa issa għadna mdendlin.

Skema li bhala Kunsill Lokali tinteressana ferm hija dik ta' Appoġġ għal Inizjattivi Żgħar, li hi speċifikament imfassla sabiex tgħin lill-applikanti li qed ifittxu fondi fuq proġetti żgħar li jistgħu jagħmlu differenza reali fil-komunitajiet lokali tagħhom. L-għotja għal proġetti taht din l-iskema għandha tkun mhux inqas minn elf ewro (€1,000) u mhux iżjed minn tliet elef ewro (€3,000).

Skema oħra attraenti ferm hija l-iskema ta' Għajnuna lil Kazini tal-Banda'. Din l-iskema tinkludi wkoll appoġġ mogħti lil kazini tal-banda u l-attivitajiet eliġibbli taht din l-iskema jinkludu fost oħrajn restawr ta' oġġetti ta' valur bħal ngħidu aħna pitturi, strumenti muzikali antiki, arkivji muzikali. Tali skema hija intiża wkoll sabiex tassisti lis-surmastrijiet, l-assistenti tas-surmastrijiet u l-għalliema tagħhom fi programm ta' edukazzjoni u taħriġ muzikali mmirat għalihom f'istituzzjonijiet edukattivi Maltin ta' livell terzjarju, liema programmi ta' studju u taġlim huma organizzati b'kollaborazzjoni mal-għaqdiet tal-'Band Unity'.

Hawnhekk ma nistax ma nsemmix l-iskema ta' Proġetti għal Organizzazzjonijiet Volontarji, maħsuba sabiex jgħin lill-applikanti li qegħdin ifittxu fondi fuq proġetti li jistgħu jagħmlu differenza reali għall-komunitajiet lokali tagħhom. Din l-iskema tappoġġa inizjattivi ibbażati fuq il-proġett - f'liema każ l-għotja li tintalab m'għandhiex taqbeż l-għoxrin elf ewro (€20,000); proġetti infrastrutturali - f'liema każ l-għotja mitluba m'għandhiex taqbeż €20,000; u kif ukoll proġetti ta' ricerka, f'liema każ l-għotja li tintalab m'għandhiex taqbeż l-għaxart elef ewro (€10,000).